
संख्या -5 / आरोप - 1-1 / 2020-18507 ( HRMS ) -- चूँकि झारखण्ड के राज्यपाल को यह विश्वास करने 
का कारण है कि श्री जागो महतो , झा ० प्र ० से ० ( तृतीय बैच , गृह जिला- हजारीबाग ) , तत्कालीन प्रखण्ड 
विकास पदाधिकारी , माण्डू , रामगढ़ के विरुद्ध वित्तीय वर्ष 2012-13 में इंदिरा आवास योजना के 
आवंटन में अनियमितता बरतने , गलत / अयोग्य लाभुकों को इंदिरा आवास का लाभ देने एवं वित्तीय वर्ष 
2012-13 में इंदिरा आवास आवंटन हेतु उपलब्ध करायी गयी सूची का सत्यापन लापरवाहीपूर्वक करने 
संबंधी आरोप , जैसा कि विभाग द्वारा गठित आरोप - पत्र में प्रतिवेदित है , प्रथम दृष्ट्या प्रमाणित पाया 
गया है । 

2. अतः श्री महतो के विरुद्ध प्रपत्र- ' क ' में गठित आरोपों की जाँच हेतु झारखण्ड सरकारी सेवक 
( वर्गीकरण , नियंत्रण एवं अपील ) नियमावली , 2016 के नियम -17 के तहत् विभागीय कार्यवाही संचालित 
किए जाने का निर्णय लिया गया है । 


3. तदनुसार एतद् द्वारा श्री महतो को आदेश दिया जाता है कि इस संकल्प के प्राप्त होने की तिथि 
से पन्द्रह दिनों के अंदर जाँच हेतु नीचे नियुक्त संचालन पदाधिकारी के समक्ष उपस्थित होकर लिखित 
बचाव बयान उनके ( संचालन पदाधिकारी के समक्ष प्रस्तुत करें तथा उसकी प्रतिलिपि इस विभाग को 
भी उपलब्ध कराएँ । 

4. श्री महतो द्वारा संचालन पदाधिकारी के समक्ष समर्पित किए जाने वाले लिखित बचाव बयान में 
जिन आरोपों को स्वीकार नहीं किया जाएगा , उन आरोपों की जाँच के लिए झारखण्ड के राज्यपाल 
द्वारा श्री अरविन्द कुमार , सेवानिवृत्त भा ० प्र ० से ० , विभागीय जाँच पदाधिकारी , झारखण्ड , नगर प्रशासन 
भवन , एच.ई.सी. , गोलचक्कर , धुर्वा , राँची को संचालन पदाधिकारी नियुक्त किया जाता है । 

5. श्री महतो के विरूद्ध विभागीय कार्यवाही के संचालन हेतु निदेशक , लेखा प्रशासन एवं स्वनियोजन , 
जिला ग्रामीण विकास अभिकरण , रामगढ़ को उपस्थापन पदाधिकारी नामित किया जाता है । 

6. विभागीय कार्यवाही के प्रस्ताव में सरकार का आदेश प्राप्त है । 


Sr 

No. 


आदेश : - आदेश दिया जाता है कि इस संकल्प को राजकीय गजट में प्रकाशित कराया जाय एवं इसकी 
प्रति ( आरोप पत्र एवं साक्ष्य कागजात सहित ) श्री जागो महतो , झा ० प्र ० से ० एवं श्री अरविन्द कुमार , 
सेवानिवृत्त भा ० प्र ० से ० , विभागीय जाँच पदाधिकारी , झारखण्ड , नगर प्रशासन भवन , एच.ई.सी. , 
गोलचक्कर , धुर्वा , राँची को जानकारी एवं आवश्यक कार्रवाई हेतु भेज दी जाय । 

श्री जागो महतो , झा ० प्र ० से ० ( तृतीय बैच , गृह जिला- हजारीबाग ) , 
तत्कालीन प्रखण्ड विकास पदाधिकारी , माण्डू , रामगढ़ के विरूद्ध 
विभागीय कार्यवाही संचालित किया जाता है । 


झारखण्ड राज्यपाल के आदेश से , 


रंजीत कुमार लाल , 
सरकार के संयुक्त सचिव 

जीपीएफ संख्या : BHR / BAS / 3601 

